



लोकनेते गोपीनाथजी मुंडे महाविद्यालयात स्पर्धा परीक्षा विभाग व महिला विकास कक्ष उद्घाटन

मंडगणड (प्रतिनिधी) दि. येथील सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयात 'स्पर्धा परीक्षा मार्गदर्शन विभाग' व 'महिला विकास कक्ष'चे उद्घाटन बालहक्क संरक्षण आयोग महाराष्ट्र शासनाच्या सन्माननीय सदस्या डॉ. शालिनीताई कराड यांच्या हस्ते करण्यात आले. प्रमुख मार्गदर्शक म्हणून मंडणगडचे पोलीस उपरिनिक्षक श्री. राज पन्हाळे उपस्थित होते. कार्यक्रमाच्या अध्यक्षस्थानी संस्थेचे कार्यवाह श्री. सतीश शेठ होते. यावेळी संस्थेचे उपाध्यक्ष श्री. आप्पासाहेब आयरे, संचालिका सौ. संपदा पारकर, श्री. संतोष चव्हाण, श्री. विश्वदास लोखंडे, उपप्राचार्य डॉ. वाल्मिक परहर, श्री. दीपक घोसाळकर, श्री. सुनिल मेहता, श्री. अक्षय मुंडे आदी मान्यवर उपस्थित होते.

कार्यक्रमाच्या सुरुवातीला प्राचार्य डॉ. विजय कुलकर्णी यांनी आपल्या प्रारंताविकामध्ये स्पर्धा परीक्षा मार्गदर्शन वर्ण व महिला विकास कक्ष महाविद्यालयामध्ये सुरुवातीपासूनच कार्यरत असून त्यांच्या मार्फत विविध उपक्रम राबविले जातात असे सांगितले. यावेळी लोकनेते गोपीनाथजी मुंडे, सावित्रीबाई फुले, डॉ. बाबासाहेब आंबेडकर यांच्या प्रतिमा पुजनाने कार्यक्रमाची सुरुवात करण्यात आली. यावेळी मा. प्राचार्य यांचे हस्ते उपस्थित मान्यवरांचे स्वागत व सत्कार करण्यात आला. उपप्राचार्य डॉ. वाल्मिक परहर यांनी डॉ. शालिनीताई कराड यांचा थोडक्यात परिचय करून दिला. यावेळी पन्नासाव्या युवा महोत्सवामध्ये मेहंदी डिझायनिंग मध्ये प्राथमिक फेरीमध्ये द्वितीय कमांक संपादन केल्याबद्दल कु. ज्योती नटे तर राज्य व राष्ट्रीय स्तरावर तायकचॉडोमध्ये उल्लेखनीय यश संपादन केल्याबद्दल शृष्टी लोखंडे व विशाखा करावडे यांचा सत्कार करण्यात आला.

पोलीस उपनिरिक्षक श्री. राज पन्हाळे यांनी सांगितले की एम. पी. एस. सी. च्या माध्यमातून वर्ग एक व दोनची पदे भरण्यात येतात. पूर्व परीक्षा, मुख्य परीक्षा व मुलाखत या तीन स्तरावर ही परीक्षा घेतली जाते. यामध्ये केवळ पोलीस उपनिरिक्षक पदासाठी फिनिकल फिटनेस परीक्षा दयावी लागते. स्पर्धा परीक्षांद्वारे आपणास नोकरीबरोबरच सुरक्षितता, पैसा, पद व देशसेवेची संधी प्राप्त होते. खरे तर ही एक नोकरी नसून लोकसेवा आहे. महाविद्यालयीन विद्यार्थ्यांनी आतापासूनच या परीक्षांची तयारी केली तर भविष्यात ते चांगले यश संपादन करु शकतात. मी स्वतः श्री. अविनाश धर्माधिकारी यांच्या भाषणाने खूपच प्रभावित होवून स्पर्धा परीक्षेच्या माध्यमातून आज या पदावर पोहचलो आहे, असे त्यांनी सांगितले.

कार्यक्रमाच्या उद्घाटक म्हणून बोलताना डॉ. शालिनीताई कराड यांनी सांगितले की, कोकणामध्ये भौतिक सोयीसुविधांचा अभाव असल्याने शिकण्याशिवाय येथील विद्यार्थ्यांना कोणताही पर्याय उपलब्ध नाही. स्पर्धा परीक्षेच्या माध्यमातून मोठ्या पदावर पोहचण्याची संधी उपलब्ध होते. तसेच महिलांनाही याव्दारे चांगल्या संधी व सुविधा उपलब्ध होत आहेत. एक महिला शिकली तर घर सुधारेल व पर्यायाने देश सुधारेल. महात्मा फुले यांच्या सहकार्याने सावित्रीबाईंनी महिलांसाठी खूप मोठे काम केले असून आपण सर्व सावित्रीच्या लेकीच उज्ज्वल भारत घडवू शकतो. महिलांनी आपल्यावर होणा-या अत्याचाराविरोधात आवाज उठवला पाहिजे. हुंडा पृष्ठतीमुळेच मुलगी नको ही भावना समाजत रुजली आहे. त्यामुळे मुलीनीच भ्रष्टाचार व हुंडा बंदीसाठी पुढाकार घेतला पाहिजे, असे त्यांनी सांगितले.

अध्यक्षस्थानावरून बोलताना संस्थेचे कार्यवाह प्रा. सतीश शेठ यांनी सांगितले की, आज महाविद्यालयीन युवकांपुढे खूप मोठ्या संधी उपलब्ध असून त्यांनी योग्यवेळी कठोर परिश्रम करून संधीचे सोने केले पाहिजे. महाविद्यालयात केवळ चांगले विद्यार्थीच नाही,